

ज्ञान प्रसार शिक्षण संस्था, सातारा या संस्थेच्या अधिनस्त प्राथमिक व माध्यमिक आश्रमशाळा, सांगवी, ता.फलटण, जि.सातारा व जागृती प्राथमिक व माध्यमिक आश्रमशाळा, उंब्रज, ता.कराड, जि.सातारा या आश्रमशाळांची मान्यता रद्द करण्याबाबत.

महाराष्ट्र शासन
इतर मागास बहुजन कल्याण विभाग,
शासन निर्णय क्रमांक : विभशा-२०२१/प्र.क्र.१७८/विजाभज-३
मादाम कामा मार्ग, हुतात्मा राजगुरु चौक,
मंत्रालय, मुंबई - ४००० ३२.
दिनांक : ०८ जानेवारी, २०२४.

- वाचा :** (१) सहायक आयुक्त, समाज कल्याण, सातारा यांचे पत्र क्र.२२-२३/२८३१, दि.०१ सप्टेंबर, २०२२.
(२) शासन पत्र, समक्रमांक, दि.२८ सप्टेंबर, २०२२ व दि.१२ जानेवारी, २०२३.
(३) अध्यक्ष/सचिव, ज्ञान प्रसार शिक्षण संस्था, सातारा यांचे पत्र क्र.१८/२०२२-२३, दि.१३ ऑक्टोबर, २०२२.
(४) प्रादेशिक उप संचालक, इतर मागास बहुजन कल्याण (प्रादेशिक) विभाग, पुणे यांचे पत्र क्र.२०२२-२३/९३४, दि.१७ मे, २०२३, क्र.२०२३-२४/१९२०, दि.१३.१०.२०२३ व क्र.२०२३-२४/२११७, दि.२१ नोव्हेंबर, २०२३.

प्रस्तावना :

ज्ञान प्रसार शिक्षण संस्था, सातारा या संस्थेच्या अधिनस्त प्राथमिक व माध्यमिक आश्रमशाळा, सांगवी, ता.फलटण, जि.सातारा व जागृती प्राथमिक व माध्यमिक आश्रमशाळा, उंब्रज, ता.कराड, जि.सातारा, या आश्रमशाळा कार्यरत आहेत. सदरहू आश्रमशाळांसाठी ३ एकर जागा उपलब्ध नसणे, विद्यार्थ्यांसाठी सोई-सुविधा नसणे, विद्यार्थ्यांच्या वर्गासाठी व निवासासाठी स्वतंत्र इमारत नसणे, संस्थेने स्वतंत्र व सुसज्ज इमारती एकाच परिसरात उपलब्ध करून देणे, निवासी पटसंख्या कमी असणे, संस्थेच्या बँक खात्यावर रु.१०.०० लक्ष इतकी रक्कम नसणे, संस्थेने इमारत भाडे व अन्य अनुदान शासनाची दिशाभूल करून घेतलेले असणे, संस्थेचे सचिव हे सहशिक्षक म्हणून कार्यरत असणे, क्रॉस तपासणीमध्ये संस्थेच्या आश्रमशाळा क/ड श्रेणीमध्ये असणे, विद्यार्थ्यांना निकृष्ट दर्जाचे भोजन देणे, विद्यार्थ्यांच्या जिवितास धोका असणे, अशा आशयाच्या तक्रारी शासनास प्राप्त झाल्या होत्या. सदर तक्रारीच्या अनुषंगाने चौकशी करून अहवाल सादर करण्याबाबत सहायक आयुक्त, समाज कल्याण, सातारा यांना कळविण्यात आले होते. त्या अनुषंगाने सहायक आयुक्त, समाज कल्याण, सातारा यांनी वाचा (१) येथे नमूद दि.०१ सप्टेंबर, २०२२ रोजीच्या पत्रान्वये शासनास अहवाल सादर केला होता.

२. वाचा (२) येथे नमूद दि.२८ सप्टेंबर, २०२२ रोजीच्या शासन पत्रान्वये शासनास प्राप्त झालेल्या तक्रारी व सहायक आयुक्त, समाज कल्याण, सातारा यांनी दि.०१ सप्टेंबर, २०२२ रोजीच्या पत्रान्वये शासनास सादर केलेला अहवाल अध्यक्ष/सचिव, ज्ञान प्रसार शिक्षण संस्था, सातारा यांना पाठविण्यात येऊन संस्थेच्या अधिनस्त आश्रमशाळांची मान्यता का रद्द करण्यात येऊ नये, या बाबतची कारणे दाखवा नोटीस संस्थेवर बजावण्यात आली होती. सदर कारणे दाखवा नोटीसच्या अनुषंगाने वाचा (३) येथे नमूद दि.१३ ऑक्टोबर, २०२३ रोजीच्या पत्रान्वये संस्थेने खुलासा सादर केला होता.

३. ज्ञान प्रसार शिक्षण संस्था, सातारा या संस्थेच्या अधिनस्त आश्रमशाळांविरुद्धच्या तक्रारी, सहायक आयुक्त, समाज कल्याण, सातारा यांनी शासनास सादर केलेला अहवाल व संस्थेने सादर केलेला खुलासा, ही कागदपत्रे वाचा (२) येथे नमूद दि.१२ जानेवारी, २०२३ रोजीच्या शासन पत्रान्वये प्रादेशिक उप संचालक, इतर मागास बहुजन कल्याण (प्रादेशिक) विभाग, पुणे यांना पाठविण्यात येऊन संस्थेच्या अधिनस्त आश्रमशाळांची तपासणी करण्यात येऊन स्वयंस्पष्ट अभिप्राय शासनास सादर करण्याबाबत प्रादेशिक उप संचालक यांना कळविण्यात आले होते.

४. प्रादेशिक उप संचालक, इतर मागास बहुजन कल्याण (प्रादेशिक) विभाग, पुणे यांनी वाचा (४) येथे नमूद दि.१७ मे, २०२३ रोजीच्या पत्रान्वये शासनास अहवाल सादर केला असून संस्थेने अनियमितता केलेल्या असून संस्थेच्या अधिनस्त आश्रमशाळांमध्ये भौतिक सुविधांचा अभाव असल्याने संस्थेच्या अधिनस्त आश्रमशाळांची मान्यता रद्द करण्याची शिफारस केली आहे.

५. उपरोक्त परिच्छेदामध्ये नमूद केलेली प्रादेशिक उप संचालक, इतर मागास बहुजन कल्याण (प्रादेशिक) विभाग, पुणे यांची शिफारस विचारात घेऊन ज्ञान प्रसार शिक्षण संस्था, सातारा या संस्थेच्या अधिनस्त प्राथमिक व माध्यमिक आश्रमशाळा, सांगवी, ता.फलटण, जि.सातारा व जागृती प्राथमिक व माध्यमिक आश्रमशाळा, उंब्रज, ता.कराड, जि.सातारा या आश्रमशाळांची मान्यता रद्द करण्याची बाब शासनाच्या विचाराधीन होती.

शासन निर्णय : ज्ञान प्रसार शिक्षण संस्था, सातारा या संस्थेच्या अधिनस्त प्राथमिक व माध्यमिक आश्रमशाळा, सांगवी, ता.फलटण, जि.सातारा व जागृती प्राथमिक व माध्यमिक आश्रमशाळा, उंब्रज, ता.कराड, जि.सातारा या आश्रमशाळांमधील विद्यार्थ्यांचे शैक्षणिक नुकसान होऊ नये, यासाठी सदर आश्रमशाळांवर सन २०२३-२४ या शैक्षणिक वर्षासाठी सहायक संचालक, इतर मागास बहुजन कल्याण विभाग, सातारा यांची प्रशासक म्हणून नियुक्ती करण्यात येऊन सन २०२३-२४ हे शैक्षणिक वर्ष संपल्याच्या दिनांकापासून सदरहू आश्रमशाळांची मान्यता रद्द करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०११५१२५७१०७४३४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सिध्दार्थ झाल्टे)

उप सचिव, महाराष्ट्र शासन.

प्रत :

- १) संचालक, इतर मागास बहुजन कल्याण संचालनालय, महाराष्ट्र राज्य, पुणे.
- २) खाजगी सचिव, मा.मंत्री (इतर मागास बहुजन कल्याण) यांचे कार्यालय, मंत्रालय, मुंबई.
- ३) प्रादेशिक उप संचालक, इतर मागास बहुजन कल्याण (प्रादेशिक) विभाग, पुणे
- ४) सहायक संचालक, इतर मागास बहुजन कल्याण विभाग, सातारा.
- ५) अध्यक्ष/सचिव, ज्ञान प्रसार शिक्षण संस्था, ६४, विक्रांतनगर, एम.आय.डी.सी., सातारा.
- ६) निवडनस्ती (विजाभज-३).
